



ଅର୍ଥ ମନ୍ତ୍ରାଳୟ

ଅନୁସୂଚିତ ଜାତି, ଜନଜାତି, ସଂଖ୍ୟାଲଘୁ କଲ୍ୟାଣ କ୍ଷେତ୍ରରେ ବଜେଟ୍ ବ୍ୟୟ ବୃଦ୍ଧି, ବରିଷ୍ଠ ନାଗରିକଙ୍କ ନିମନ୍ତେ ଆରମ୍ଭ ହେବ ଆଧାରଭିତ୍ତିକ ପାଇଲଟ୍ ସ୍କାଟ୍ କାର୍ଡ ଯୋଜନା

Posted On: 01 FEB 2017 8:48PM by PIB Bhubaneswar

କେନ୍ଦ୍ରମନ୍ତ୍ରୀ ଶ୍ରୀ ଅରୁଣ ଜେଟଲୀ ଆଜି ସଂସଦରେ ସାଧାରଣ ବଜେଟ୍ 2017 ଉପସ୍ଥାପନ କରି କହିଥିଲେ ଯେ ସରକାର ଅନୁସୂଚିତ ଜାତି, ଅନୁସୂଚିତ ଜନଜାତି ଏବଂ ସଂଖ୍ୟାଲଘୁ ବର୍ଗର କଲ୍ୟାଣ ଯୋଜନାଗୁଡ଼ିକୁ କାର୍ଯ୍ୟକାରୀ କରିବା ପ୍ରତି ବିଶେଷ ଗୁରୁତ୍ବ ଦେଉଛନ୍ତି । ବଜେଟ୍ 2017-18 ରେ ଅନୁସୂଚିତ ଜାତି ନିମନ୍ତେ ଆବଂଚିତ ଅର୍ଥର ପରିମାଣ 52,393 କୋଟି ଟଙ୍କା କରିଦିଆଯାଇଛି ଯାହା ପୂର୍ବ ବର୍ଷ ତୁଳନାରେ 35 ପ୍ରତିଶତ ଅଧିକ । ଅନୁସୂଚିତ ଜନଜାତିଙ୍କ ନିମନ୍ତେ 31,920 କୋଟି ଟଙ୍କାର ବ୍ୟୟ ବରାଦ ଏବଂ ସଂଖ୍ୟାଲଘୁଙ୍କ କଲ୍ୟାଣ ନିମନ୍ତେ ଆବଂଚିତ ଅର୍ଥର ପରିମାଣ 4,195 କୋଟି ଟଙ୍କା ରଖାଯାଇଛି । ସରକାର ନୀତି ଆୟୋଗଙ୍କ ଦ୍ବାରା ଏହି କ୍ଷେତ୍ରରେ ବ୍ୟୟର ପରିଣାମ ଆଧାରିତ ଯାଂଚ ବ୍ୟବସ୍ଥା ଆରମ୍ଭ କରିଛନ୍ତି ।

ଅର୍ଥମନ୍ତ୍ରୀ ଶ୍ରୀ ଜେଟଲୀ କହିଥିଲେ ଯେ ବରିଷ୍ଠ ନାଗରିକଙ୍କ ନିମନ୍ତେ ଆଧାରଭିତ୍ତିକ ସ୍କାଟ୍ କାର୍ଡ ଆରମ୍ଭ କରାଯିବ । ଯେଉଁଥିରେ ସେମାନଙ୍କ ସ୍ବାସ୍ଥ୍ୟ ସମ୍ପର୍କିତ ବିବରଣୀ ଲିପିବଦ୍ଧ ରହିବ । 2017-18 ଆର୍ଥିକ ବର୍ଷ ମଧ୍ୟରେ 15 ଟି ଜିଲ୍ଲାରେ ପ୍ରୟୋଗାତ୍ମକ ଯୋଜନା ଜରିଆରେ ଏହାର ଆରମ୍ଭ କରାଯିବ । ବରିଷ୍ଠ ନାଗରିକଙ୍କ ନିମନ୍ତେ ଏଲଆଇସି ଜରିଆରେ ନିଶ୍ଚିତ ପେନସନ୍ ଯୋଜନା ଲାଗୁ କରାଯିବ, ଯେଉଁଥିରେ 10 ବର୍ଷ ପର୍ଯ୍ୟନ୍ତ ପ୍ରତିବର୍ଷ 8 ପ୍ରତିଶତ ରିଟର୍ଣ୍ଣ ଗ୍ୟାରେଂଟି ମିଳିବ ।

(Release ID: 1481669) Visitor Counter : 2

